

ഭാരത-ചൈന

1959

# അതിർത്തിപ്രശ്നം

(ചില പ്രധാനവസ്തുതകൾ സംക്ഷിപ്തമായി  
ഈ കുറിപ്പിൽ പരാമർശിക്കപ്പെട്ടിരിക്കുന്നു)



सत्यमेव जयते

വിദേശകാര്യവകുപ്പിനുവേണ്ടി  
പബ്ലിക്കേഷൻസ് ഡിവിഷനിൽനിന്നു  
പ്രസിദ്ധീകരിക്കുന്നതു്.

മാർച്ച് 1960 (മാഘം 1881)

March 1960 (Magha 1881)

INDIA—CHINA BORDER PROBLEM  
(MALAYALAM)

PUBLISHED BY THE DIRECTOR, PUBLICATIONS DIVISION, DELHI-8  
AND PRINTED AT THE MATHRUBHUMI PRESS, CALICUT.



1959



## ഭാരത-ചൈന അതിർത്തി പ്രശ്നം

ഭാരതത്തിനും ചൈനയ്ക്കുമിടയ്ക്കുള്ള അതിർത്തിയ്ക്ക് 2200 മൈലോളം ദൈർഘ്യംവരും. ടിബറ്റുമായുള്ള സിങ്കിമിന്റേയും ഭൂട്ടാന്റെയും അതിർത്തി ഇതിൽ ഉൾപ്പെട്ടിരിക്കുന്നു. ഭാരത ചൈന അതിർത്തിരേഖ മുഴുവൻ ഒന്നുകിൽ ഉടമ്പടി വ്യവസ്ഥമൂലമോ അല്ലാത്തപക്ഷം കീഴ്വഴക്കങ്ങൾമൂലമോ അതു രണ്ടുമുഖേനയോ നിർദ്ദിഷ്ടപ്പെട്ടിട്ടുള്ളതാണ്. ആ അതിർത്തിവരെ അധികാരം നടപ്പാക്കിക്കൊണ്ടിരുന്നതിൽ ഭാരതത്തിന്നെന്നതിരായി ഒരു ചൈനീസ് ഗവണ്മെന്റും, ഇപ്പോഴത്തെ ഈ രാജ്യം തലപൊക്കുന്നതുവരെ, യാതൊരു വിധത്തിലും പ്രതിഷേധിച്ചിട്ടില്ല. ചൈനീസ് ജനകീയ റിപ്പബ്ലിക്കിന്റെ ഗവണ്മെന്റ് അടുത്തകാലത്തു ചില കത്തുകളിൽ ഈ അതിർത്തി ഒരിക്കലും നിശ്ചയിക്കപ്പെട്ടിട്ടുള്ളതല്ലെന്നും കൂടിയാലോചനകൾവഴി അത് ക്ലിപ്തപ്പെടുത്തേണ്ടതാണെന്നും പറയുന്നു. ഈ വാദം ശരിയല്ല. കീഴ്വഴക്കമനുസരിച്ചുള്ള അതിർത്തി എത്രയോ ഏകാഭാസമായി സുസ്ഥിരമായിക്കഴിഞ്ഞിട്ടുള്ളതാണ്. ജലപ്രഭവ കേന്ദ്രത്തെ അടിസ്ഥാനപ്പെടുത്തിയ ഭൂമിശാസ്ത്രതത്വത്തിന്നൊപ്പിച്ചുള്ളതാണ് ഈ അതിർത്തി. അത് മിക്കവാറും സ്ഥലങ്ങളിൽ ഹിമാലയ പർവ്വതത്തിന്റെ മുകളിലൂടെ കടന്നുപോകുന്നു. പോരേങ്കിൽ, മിക്കവാറും സ്ഥലങ്ങളിൽ ഈ അതിർത്തിരേഖ അന്താരാഷ്ട്രീയ കരാറുകളാൽ ഉറപ്പുപെടുത്തിയിട്ടുണ്ട്.

### വടക്കുകിഴക്കേ അതിർത്തി

വടക്കുകിഴക്കേ അറ്റത്തുള്ള പരമ്പരാഗതമായ അതിർത്തി 1913 ഒക്ടോബർ മുതൽ 1914 ജൂലൈവരെ സിംഗായ്യിൽവെച്ചു നടന്നതും ഭാരതം, ടിബറ്റ്, ചൈന എന്നീ രാജ്യങ്ങളുടെ പ്രതിനിധികൾ പങ്കെടുത്തിരുന്നതുമായ ത്രികക്ഷി സമ്മേളനത്തിൽവെച്ച് അംഗീകരിക്കപ്പെട്ടു. ഈ മൂന്നു പ്രതിനിധികൾക്കും തുല്യപദവിയാണുണ്ടായിരുന്നത്. ഭൂട്ടാൻ കിഴക്കുഭാഗത്തു ഭാരതവും ടിബറ്റും തമ്മിലുള്ള അതിർത്തി 1914 മാർച്ച് 24-ാം 25-ാം തീയതികളിൽ ഈ രണ്ടു രാജ്യങ്ങളുടേയും പ്രതിനിധികൾ തമ്മിൽ കൈമാറിയ കത്തുകൾ വഴി ഉറപ്പിക്കപ്പെട്ടു. വടക്കുകിഴക്കേ അതിർത്തിയുടെ രണ്ടു വലിയ ഭൂപടങ്ങൾ തയ്യാറാക്കി അതിൽ അതിർത്തികൾ രേഖപ്പെടുത്തി. ആ ഭൂപട



ത്തിന്റെ രണ്ടു പ്രതികളിൽ ഭാരതത്തിന്റേയും ടിബറ്റിന്റേയും പ്രതിനിധികൾ ഒപ്പിട്ട് മുദ്രവച്ചു. പുണ്യമായ ചട്ടക്കൂടശേഷമാണ് അതിത്തിരേഖ നിർണ്ണയിക്കപ്പെട്ടത്. പിന്നീട് നോട്ടുകൾ കൈമാറി അത് ഉറപ്പിക്കുകയും ചെയ്തു. ഭാരതത്തിന്റേയും ടിബറ്റിന്റേയും പ്രതിനിധികൾ അംഗീകരിച്ച അതിർത്തി അടയാളപ്പെടുത്തിയ ഭൂപടമാണ് സമ്മേളനത്തിനു നൽകിയിരുന്നത്. അപ്പോഴോ അതിനുശേഷമോ ചൈനീസ് പ്രതിനിധി അതു ചോദ്യം ചെയ്യുകയുണ്ടായില്ല. അതിർത്തിനിർണ്ണയത്തിൽ ടിബറ്റിന്റെ പ്രതിനിധികൾക്ക് അസംതൃപ്തിയുണ്ടായിരുന്നതായി യാതൊരു സൂചനയുമുണ്ടായില്ല. നേരേമറിച്ചു, ഭൂപടത്തിൽ അടയാളപ്പെടുത്തിയിരുന്ന അതിർത്തിരേഖ അംഗീകരിക്കാൻ ലാസായിൽനിന്ന് തനിക്ക് ഉത്തരവു ലഭിച്ചിട്ടുണ്ടെന്ന് ടിബറ്റിന്റെ പ്രതിനിധി ലോഞ്ചൻഷത്രാ തന്റെ കത്തുകളിൽ എഴുതി അറിയിച്ചിരുന്നു.

മക്മഹോൺ രേഖ (സമ്മേളനത്തിൽ പങ്കെടുത്തിരുന്ന ബ്രിട്ടീഷ് ഇന്ത്യൻ പ്രതിനിധിയുടെ പേരിൽനിന്നാണുണ്ടായത്) പ്രാകൃതികവും പരമ്പരാഗതവും ഭൂസ്ഥിതിപരവും ഭരണസംബന്ധവുമായ അതിർത്തിയെ ഉറപ്പിച്ചുവെക്കുകമാത്രമാണ് ചെയ്തതെന്നുള്ളതിൽ സംശയമില്ല. വടക്ക് ടിബറ്റിന്റെ പീഠഭൂമിയേയും തെക്ക് പർവ്വതപ്രാന്തങ്ങളേയും വേർതിരിക്കുന്നതും ഹിമാലയപർവ്വതത്തിന്റെ ശീർഷത്തിലൂടെ ബഹുദൂരം പോകുന്നതുമായ രേഖയാണ് അത്. ആ അതിർത്തിരേഖയ്ക്ക് തെക്കു ഭാഗത്തു വസിക്കുന്ന മൊംബാ, അക്കാ, ഭഫ്ളാ, മിറി, ആദോർ, മിഷ്മി എന്നീ വർഗ്ഗക്കാർക്ക് ആസ്സാമിലെ മറ്റു ഗിരിവർഗ്ഗക്കാരുമായിട്ടാണ്, ടിബറ്റിലെ ആളുകളുമായിട്ടല്ലാ വർഗ്ഗബന്ധമുള്ളത്. ടിബറ്റുകാർ ഇവരെ ലോപാസ്, അതായത് തെക്കൻ പ്രദേശത്തെ അപരിഷ്കൃതർ, എന്നാണ് വിളിക്കുന്നതുതന്നെ. എത്രയോ വർഷങ്ങളായി ഭാരത ഗവണ്മെന്റിന്റെ അധികാരപരിധിക്കുള്ളിൽ കിടക്കുന്ന സ്ഥലങ്ങളാണതെല്ലാം.

സിംല ഉടമ്പടിയിലും അതോടൊന്നിച്ചുണ്ടായിരുന്ന ഭൂപടത്തിലും ചൈനീസ് പ്രതിനിധി ഐവാൻചെൻ ഒപ്പിട്ടിട്ടുണ്ട്. പിന്നീട് ചൈനീസ് ഗവണ്മെണ്ട് ആ പ്രതിനിധിയുടെ ഒപ്പിനെ നിഷേധിക്കുകയുണ്ടായെങ്കിലും 1914 ഏപ്രിൽ 25, മേയ് 1, ജൂൺ 13 എന്നീ തീയതികളിലും 1919 മേയ് 30-ാം തീയതിയും അവയെ മെമ്മോറാണ്ടങ്ങളിൽ സിംലാ സമ്മേളനത്തിനെതിരായി കൊടുത്തിരുന്ന എതിർപ്പുകൾ വടക്കൻ ടിബറ്റും ചൈനയും തമ്മിലും തെക്കൻ ടിബറ്റും വടക്കൻ ടിബറ്റും തമ്മിലുമുള്ള അതിർത്തിയെ സംബന്ധിക്കുന്നവ മാത്രമായിരുന്നു.

ഭാരതത്തിനും ടിബറ്റിനും മധ്യേയുള്ള അതിർത്തിക്കെതിരായി ചൈന ഒരിക്കലേങ്കിലും പ്രതിഷേധിക്കുകയോ സിംലാസമ്മേളന

അതിനുശേഷം അതിനെത്തെങ്കിലും ഭേദഗതി ചെയ്യണമെന്നാവശ്യപ്പെട്ടുകയോ ഉണ്ടായിട്ടില്ല. ബർമ്മാഗവൺമെന്റുമായുള്ള ചർച്ചകളിൽ ചൈനീസ് ഗവൺമെന്റു മക് മഹോൺ രേഖയുടെ കിഴക്കൻ ഭാഗം ആരണ്ടു രാജ്യങ്ങൾക്കും മധ്യേയുള്ള പരമ്പരാഗതമായ അതിർത്തിയായി 1956-57ൽ അംഗീകരിച്ചതും ശ്രദ്ധേയമാണ്. ബർമ്മക്കും ചൈനക്കും ഇടയ്ക്കു 120 മൈലോളം നീളത്തിലുള്ള അതിർത്തി ഈ മക് മഹോൺ രേഖയാണ്.

### കേന്ദ്രപീഠം

ടിബറ്റിനും ഭാരതത്തിനുമിടയ്ക്കുള്ള അതിർത്തിയുടെ കേന്ദ്രഭാഗം ഉത്തർപ്രദേശിന്റേയും ഹിമാചൽ പ്രദേശത്തിന്റേയും പഞ്ചാബിന്റേയും അതിരാണ്. ഉത്തർപ്രദേശിനും ടിബറ്റിനും ഇടക്കുള്ള അതിർത്തി സതലജിനും ഗംഗയ്ക്കും (കാളി, അലക് നന്ദാ ജംഗംഗം) ഇടക്കുള്ള ജലക്കെട്ടിനോടൊപ്പിച്ചുള്ളതാകുന്നു. ഈ വിഭാഗത്തിൽ 17000 അടിയോളം പൊക്കത്തിലുള്ള ചുരങ്ങളോടുകൂടിയ ഹിമാലയ പർവ്വതം നദിയുടെ ഗതി തിരിയുന്നതിന് മുമ്പു മൈൽ തെക്കുകൂടിയാണ് പോകുന്നത്. ഈ നദി തിരിയുന്ന സ്ഥലം താരതമ്യേന-ഉയരംകുറഞ്ഞ പ്രദേശമാണ്. ടിബറ്റൻ പീഠഭൂമിയിൽ നിന്നും അങ്ങോട്ട് കടക്കാൻ എളുപ്പമുണ്ട്. ഈ ജലക്കെട്ടാണ് പരമ്പരാഗതവും പൊതുവെ അറിയപ്പെട്ടതുമായ അതിർത്തി. ഏതാണ്ട് 1850വരെയുള്ള ഖഡ്ഗവാർ ജില്ലയുടെ നികുതിക്കണക്കുകൾ പരിശോധിച്ചാൽ ഇതു ബോധ്യമാവും. 1958വരെയുള്ള ചൈനീസ് ഭൂപടങ്ങളും ഈ വെള്ളക്കെട്ടാണ് അതിർത്തിയായി കാണിച്ചുപോുന്നത്. ചൈനീസ് ഗവൺമെന്റിന്റെ വാദമനുസരിച്ചു ടിബറ്റിലാണെന്നു പറയപ്പെടുന്ന നിലാംഗ്—ജമാംഗ് പ്രദേശം, ബാറാഹോട്ടി, ലപ്താൽ, ഡഞ്ചാമുള്ളാ, എന്നീ സ്ഥലങ്ങൾ വെള്ളക്കെട്ടിനിപ്പുറത്തു ഭാരതത്തിന്റെ സ്ഥലത്തു തന്നെയാണ് സ്ഥിതി ചെയ്യുന്നത്. നിലാംഗ്—ജമാംഗ്, ഹിമാലയ നിരയുടെ വടക്കുവശത്തുള്ള 700 ചതുരശ്ര മൈൽ സ്ഥലമാണ്. എന്നാൽ അത് മുൻപറഞ്ഞ വെള്ളക്കെട്ടിന്റെ തെക്കുഭാഗത്താണ്. ഒന്നര ചതുരശ്ര നാഴികയോളം മാത്രം വരുന്ന ബാറാഹോട്ടി ഹിമാലയത്തിന്റെ ഏറ്റവും പൊക്കംകൂടിയ നിരയ്ക്കും പ്രധാന വെള്ളക്കെട്ടിനും ഇടയ്ക്കാണ് സ്ഥിതിചെയ്യുന്നത്. ലപ്താലും സഞ്ചാമുള്ളയും ബാറാഹോട്ടിക്കു തെക്കുകിഴക്കാണ്, ഉത്തർപ്രദേശിലെ അർമോറാ ജില്ലയിൽ. ഹിമാചൽ പ്രദേശിനും ടിബറ്റിനും ഇടക്കുള്ള അതിർത്തി സതലജിന്റെ കിഴക്കൻ പോഷകനദികളും പടിഞ്ഞാറൻ പോഷകനദികളും തമ്മിൽ പിരിയുന്നിടമാകുന്നു. പാരോചുവിനും സുഷിതിയ്ക്കും ഇടയ്ക്കുള്ള വെള്ളക്കെട്ടാണ് പഞ്ചാബിനും ടിബറ്റിനും മധ്യേയുള്ള അതിർത്തി.



## ലഡാക്കിന്റെ അതിർത്തി

സിക്കിയാംഗും ടിബറ്റും തമ്മിലുള്ള ജമുകാഷ്മീറിന്റെ അതിർത്തി ഏതാണ്ട് 1200 ഓളം മൈൽ നീളത്തിലുള്ളതാണ്. ഇതിൽ മൂന്നിൽ രണ്ടുഭാഗം ജമുകാഷ്മീറിന്റെ ഭാഗമായ ലഡാക്കിന്റെ അതിർത്തിയാകുന്നു. ലഡാക്കിനും ടിബറ്റിനും ഇടക്കുള്ള അതിർത്തി ദീർഘകാലത്തെ കീഴ്വഴക്കത്താൽ അംഗീകരിക്കപ്പെട്ടിട്ടുള്ളതും കാഷ്മീറിന്റെ പ്രതിനിധിയും ദലായ്‌ലാമയും ചൈനാ ചക്രവർത്തിയും ചേർന്ന് 1842-ൽ ഒപ്പിട്ട സന്ധി അനുസരിച്ച് ആവർത്തിച്ചുറപ്പിച്ചതാകുന്നു. ഈ സന്ധിയുടെ ടിബറ്റൻ ഭാഷാപകർപ്പിൽ, അതിൽ ചൈനയും ഒരു കക്ഷിയായിരുന്നുവെന്ന് ഉറപ്പിച്ചു പറയുന്നു. അതിർത്തിയെക്കുറിച്ച് ആ സന്ധിയിൽ നിർവ്വചിച്ചിട്ടില്ലെന്നതു ശരിതന്നെ. “പണ്ടത്തെ സുസ്ഥാപിത അതിർത്തികൾ” എന്നാണ് അതിൽ പറഞ്ഞിട്ടുള്ളത്. ഈ അതിർത്തികൾ വേണ്ട വിധം അറിയപ്പെട്ടിരുന്നതുകൊണ്ടും ഔദ്യോഗികമായ ഒരു നിണ്ണയം ആവശ്യമില്ലാതിരുന്നതുകൊണ്ടുമാണങ്ങിനെ ചെയ്തത്. അതിർത്തി വേണ്ടത്ര വ്യക്തമായി നിണ്ണയിക്കപ്പെട്ടിരുന്നതുകൊണ്ട് കൂടുതൽ നടപടികൾ മുഖേന അതു നിണ്ണയിക്കേണ്ട ആവശ്യമില്ലെന്ന് ചൈനീസ് ഗവണ്മെന്റും ബ്രിട്ടീഷ് ഗവണ്മെന്റിനെയും അറിയിച്ചിരുന്നു. ആ പ്രദേശം ഇന്ത്യൻ ഉദ്യോഗസ്ഥന്മാർ സന്ദർശിച്ചു ചെയ്യുകയും വിശദമായ അറിവു ലഭിച്ചതിനെത്തുടർന്ന് വ്യക്തമായി ഇന്ത്യൻ ഭൂപടത്തിൽ അതിർത്തി അടയാളപ്പെടുത്തുകയും ചെയ്തു. 1893-ലെ ഔദ്യോഗിക ചൈനീസ് ഭൂപടത്തിലും ഇന്നത്തെ ഔദ്യോഗിക ഇന്ത്യൻ ഭൂപടത്തിലേതുപോലുള്ള അതിർത്തിതന്നെയാണ് ഈ പ്രദേശത്തിന് നല്കിയിട്ടുള്ളത്.

## സിക്കിമും ഭൂട്ടാനും

ഭാരതത്തിനും ചൈനയ്ക്കും മധ്യേയുള്ള അതിർത്തിയുടെ പ്രശ്നമായി വളരെ അടുത്തു ബന്ധപ്പെട്ടതാണ് സിക്കിം ഭൂട്ടാൻ എന്നിവക്കും ചൈനയ്ക്കും മധ്യേയുള്ള അതിർത്തിയുടെ പ്രശ്നവും. സിക്കിമിന്റെ “ആഭ്യന്തര ഭരണത്തിലും വിദേശബന്ധങ്ങളിലുമുള്ള നിയന്ത്രണാവകാശം ഇന്ത്യയ്ക്കു നേരിട്ടുള്ളതും ഇന്ത്യയ്ക്കു മാത്രമുള്ളതും”മാണെന്ന് 1890-ൽതന്നെ ചൈനീസ് ഗവണ്മെന്റ് അംഗീകരിച്ചിട്ടുണ്ട്. 1890-ലെ ഈ സമ്മേളനം സിക്കിമിനും ടിബറ്റിനുമിടയിലുള്ള അതിർത്തി സിക്കിം ടീസ്റ്റയിലേക്കൊഴുകുന്ന വെള്ളത്തെ ടിബറ്റിലേക്കൊഴുകുന്ന വെള്ളവുമായി വേർതിരിക്കുന്ന പർവ്വതനിരയാണെന്നു നിണ്ണയിച്ചിരുന്നു. അഞ്ചുവർഷം കഴിഞ്ഞ്, 1895-ൽ ഈ അതിർത്തി ഭൂമിയിൽതന്നെ അടയാളപ്പെടുത്തുകയും ചെയ്തു. അതുകൊണ്ട് സിക്കിമിനും ടിബറ്റിനും മധ്യേയുള്ള അതിർത്തിരേഖയെ



പ്ലാനി തക്കമാനുഷ്യങ്ങളാകുന്നതല്ല. ഭൂട്ടാന്റെ അതിർത്തി അങ്ങിനെ അടയാളപ്പെടുത്തപ്പെട്ടിട്ടില്ല. ഹിമാലയ നിരയുടെ ഉന്നതതലത്തിലൂടെ പോകുന്ന പരമ്പരാഗതമായ അതിർത്തിയാണ് അഗ്നികരിക്കപ്പെട്ടുപോരുന്നത്. ഭൂട്ടാനിലെ വളരെയധികം പ്രദേശങ്ങൾ ടിബറ്റിന്റെ ഭാഗമായി ചൈനീസ് ഭൂപടത്തിൽ കാണിച്ചിരിക്കുന്നു. ഭൂട്ടാനുമായുള്ള സന്ധിവ്യവസ്ഥയനുസരിച്ച ഭൂട്ടാന്റെ ബാഹ്യബന്ധങ്ങളെക്കുറിച്ച് മറ്റു ഗവണ്മെന്റുകളുമായി കൂടിയാലോചിക്കാൻ ഭാരതത്തിന് മാത്രമേ അവകാശമുള്ളൂ. അതുകൊണ്ട് ഭൂട്ടാന്റെയും ചൈനയുടെയും ഇടയ്ക്കുള്ള അതിർത്തിയുടെ കാര്യത്തിൽ ചൈനീസ് ഭൂപടം വരുത്തിയിട്ടുള്ള തെറ്റു തിരുത്തിക്കേണ്ടതിന്റെ ചുമതല ഭാരതത്തിനാണ്. ഭൂട്ടാൻ ഗവണ്മെന്റിനുവേണ്ടി പലപ്പോഴും ഭാരതം ചൈനീസ് ഗവണ്മെണ്ടുമായി കൂടിയാലോചനകൾ മുൻപുതന്നെ നടത്തിയിട്ടുണ്ട്.

1949-ൽ ചൈനീസ് റിപ്പബ്ലിക്ക് സ്ഥാപിക്കപ്പെട്ടതിനുശേഷം ഏതാനും വർഷത്തേക്ക് ചൈനയ്ക്ക് പരമ്പരാഗതമായ അതിർത്തിയെ കുറിച്ച് അറിവില്ലായിരുന്നെന്നോ അഥവാ ആ അതിർത്തിയെ അവർ നിശ്ചയിച്ചെന്നോ വിശ്വസിക്കാൻ യാതൊരു കാരണവും കാണുന്നില്ല. “ഭാരത ചൈനാ അതിർത്തി ഉറപ്പിക്കുന്ന കാര്യത്തിൽ” ഭാരതത്തിനുണ്ടായിരുന്ന താല്പര്യത്തിൽ ചൈനീസ് ഗവണ്മെന്റ് 1950-ൽ സൗകൃഷ്ണ പ്രകടിപ്പിച്ചു. “ഭാരതത്തിനും ടിബറ്റിനുമിടയ്ക്കുള്ള അംഗീകൃതമായ അതിർത്തി അലംഘനീയമായി തുടരുകതന്നെ വേണം” എന്നു ഭാരതഗവണ്മെന്റ് മറുപടി കൊടുത്തു. ഈ അതിർത്തിയുടെ സ്ഥാനത്തെ കുറിച്ചോ അംഗീകൃതതയെ കുറിച്ചോ, ചൈനീസ് ഗവണ്മെന്റ് ചോദ്യം ചെയ്തില്ല. , അക്കാര്യത്തിൽ ചൈനീസ് ഗവണ്മെന്റിന് എന്തെങ്കിലും സംശയമുണ്ടായിരുന്നതായി കരുതാൻ ഭാരതഗവണ്മെന്റ് യാതൊരു കാരണവും കണ്ടില്ല. 1951-ലും 1952-ലും ടിബറ്റിൽ ഭാരതത്തിന് താല്പര്യമുള്ള പല പ്രദേശങ്ങളെക്കുറിച്ചും പലതവണ ചർച്ചയുണ്ടായിട്ടുണ്ടെങ്കിലും ഏതെങ്കിലും അതിർത്തിപ്രശ്നത്തെക്കുറിച്ച് ചർച്ചയുണ്ടാകുകയുണ്ടെന്നു ചൈനീസ് ഗവണ്മെന്റ് സൂചിപ്പിക്കുകപോലുമുണ്ടായില്ല. ചൈനീസ് ഭൂപടങ്ങളിൽ ഭാരത-ചൈനാ അതിർത്തി പല വിധത്തിൽ രേഖപ്പെടുത്തിക്കണ്ടപ്പോഴാണ് പരമ്പരാഗതമായ അതിർത്തിരേഖ ചൈന അംഗീകരിക്കുന്നുണ്ടോ എന്ന കാര്യത്തിൽ സംശയമുണ്ടായത്. ആ ഭൂപടങ്ങളിലെ അതിർത്തിയടയാളങ്ങൾ വെച്ചുനോക്കുമ്പോൾ ഭാരതത്തിന്റെ വടക്കുകിഴക്കെ അതിർത്തിയിലെ 36000 ചതുരശ്രമൈൽ സ്ഥലവും കിഴക്കൻ ലഡാക്കിലെ 15000 ചതുരശ്രമൈൽ സ്ഥലവും ചൈനയുടെതായി തോന്നുമായിരുന്നു. “ഭൂപടത്തിന്റെ കാര്യം എങ്ങിനെയിരുന്നാലും മക്മഹോൺ രേഖയാണ്



നമ്മുടെ അതിർത്തി; ആ അതിർത്തി കടന്നുവരാൻ നാം ആരെയും അനുവദിക്കുകയില്ല" എന്ന് 1950 നവമ്പർ 20-ാം-നും പ്രധാന മന്ത്രി നെഹറു ലോകസഭയിൽ പ്രഖ്യാപിക്കുകയുണ്ടായി. സുവ്യക്തവും പരസ്യവുമായ ഈ നയപ്രഖ്യാപനത്തെ കുറിച്ച് ചൈനീസ് ഗവണ്മെന്റ് യാതൊരുഭിപ്രായവും പറഞ്ഞില്ല. ഭാരതത്തിന്റേയും ചൈനയുടേയും ഭൂപടങ്ങളിലുള്ള വ്യത്യസ്തതകൾ ചൈനീസ് ഗവണ്മെന്റിന്റെ ശ്രദ്ധയിൽ പെടുത്തിയപ്പോൾ, തങ്ങളുടെ ഭൂപടങ്ങൾ പഴയ കൂമിനാട് കാലത്തെ ഭൂപടങ്ങളെ അടിസ്ഥാനപ്പെടുത്തിയുള്ളതാണെന്നും അവ യഥാകാലം ഭേദഗതി ചെയ്യപ്പെടുമെന്നും അവർ മറുപടി പറഞ്ഞു. പരമ്പരാഗതമായ അതിർത്തി രേഖപ്പെടുത്തപ്പെട്ടിട്ടുള്ള ഭാരതത്തിന്റെ ഭൂപടങ്ങളെ അവർ ചോദ്യം ചെയ്തതു മില്ല.

1953 ഡിസമ്പറിൽ ടിബറ്റും ഭാരതവും തമ്മിലുള്ള ഗതാഗതത്തേയും വാണിജ്യത്തേയും സംബന്ധിച്ച് ഒരു കരാറുണ്ടാക്കാൻ വേണ്ടി ഇരുഗവണ്മെന്റുകളും തമ്മിൽ കൂടിയാലോചനകൾ ആരംഭിച്ചു. അതിർത്തിയെ സംബന്ധിച്ച് എന്തെങ്കിലും ചോദ്യം ചൈനയ്ക്ക് ഉന്നയിക്കുന്നുണ്ടെങ്കിൽ സ്വാഭാവികമായും അതായിരുന്നു സന്ദർഭം. എന്നാൽ ഭാരതത്തിന്റെ ഭൂപടങ്ങളിൽ രേഖപ്പെടുത്തപ്പെട്ടിരുന്ന അതിർത്തികൾ തങ്ങൾക്ക് സ്വീകാര്യമല്ലെന്ന യാതൊരു സൂചനയും അവർ നല്കിയില്ല. 1954 ഒക്ടോബറിൽ നമ്മുടെ പ്രധാന മന്ത്രി ചൈനാ സന്ദർശിച്ചപ്പോൾ ചൈനീസ് നേതാക്കന്മാരുമായുള്ള സംഭാഷണങ്ങൾക്കിടയ്ക്ക്, രണ്ടു രാജ്യങ്ങളും തമ്മിലുള്ള അതിർത്തി തെറ്റായി രേഖപ്പെടുത്തപ്പെട്ടിട്ടുള്ളതും ചൈനയിൽ പ്രസിദ്ധീകരിക്കപ്പെട്ടവയുമായ ചില ഭൂപടങ്ങൾ താൻ കാണാനിടയായ വിവരം അദ്ദേഹം പരാമർശിക്കുകയുണ്ടായി. അത് അവക്ക് പററിയ ഒരു തെറ്റാണെന്ന് താൻ ഉറപ്പിക്കുന്നുവെന്നും എന്നാൽ ഭാരതത്തെ സംബന്ധിച്ചിടത്തോളം അതിർത്തികൾ വളരെ വ്യക്തവും തർക്കവിധേയമല്ലാത്തതുമായതിനാൽ ഭാരതഗവണ്മെന്റിന് അക്കാര്യത്തിൽ ആശങ്കയൊന്നുമില്ലെന്നും പ്രധാനമന്ത്രി തുടർന്നു പറഞ്ഞു. ആ ഭൂപടങ്ങൾ 1949നു മുൻപുണ്ടായിരുന്ന പഴയ ചിത്രങ്ങളുടെ പുനപ്രകാശനങ്ങൾ മാത്രമാണെന്നും അവ പുതുക്കുവാൻ ചൈനീസ് ഗവണ്മെന്റിന് സമയം ലഭിച്ചിരുന്നില്ലെന്നും ചൈനീസ് പ്രധാനമന്ത്രി ഒരിക്കൽക്കൂടി ആവർത്തിക്കുകയാണു ചെയ്തത്.

1954 മുതൽ തുടച്ചയായി ചൈനീസ് ഉദ്യോഗസ്ഥന്മാർ ഉത്തർ പ്രദേശിലെ ബാറാഹോട്ടി പ്രദേശം സന്ദർശിച്ചുപോന്നു. 1956-ലെ വേനൽക്കാലത്ത് ഒരു ചൈനീസ് സർവ്വേസംഘം സ്ഥിതിപ്രദേശത്തു കടന്നു; സായുധ ചൈനീസ് സംഘങ്ങൾ നിലാംഗ്ജധാംഗിൽ



പ്രവേശിച്ചു. അവിടെയും കടക്കുകയുണ്ടായി. ഭാരതഗവൺമെന്റിന്റെ പ്രതിഷേധങ്ങൾക്ക് മറുപടിയൊന്നും ലഭിച്ചില്ല. അതേ സമയത്തുതന്നെ ചൈനീസ് ഗവൺമെന്റ് ടിബറ്റിൽനിന്ന് സിങ്കിയാങ്ങിലേക്ക് ഒരു പൊതുനിരത്തുണ്ടാക്കാൻ തുടങ്ങിയെന്ന് ഇപ്പോൾ അറിവായിരിക്കുന്നു. ഈ നിരത്തു 100 മൈലോളം ഭാരതത്തിന്റെ ഭാഗമായ അക്സായ്ചിൻ പ്രദേശത്തുകൂടിയാണു പോകുന്നത്. ചൈന എൻലായ് 1956 അവസാനത്തോടുകൂടി ഭാരത സന്ദർശിച്ചപ്പോൾ അദ്ദേഹം ഭാരത-ചൈന അതിർത്തിയേയും പ്രത്യേകിച്ചു മക്മുഹോൺ രേഖയേയും കുറിച്ച് പ്രധാനമന്ത്രിയുമായി സംസാരിച്ചു. ചൈനയ്ക്കും ബർമ്മയ്ക്കുമിടയ്ക്കുള്ള അതിർത്തിയായി താൻ മക്മുഹോൺ രേഖ അംഗീകരിച്ചിട്ടുണ്ടെന്നും പണ്ട് എന്തുതന്നെയുണ്ടായിട്ടുണ്ടെങ്കിലും പുതിയ സംഭവവികാസങ്ങളുടേയും ഭാരതവും ചൈനയും തമ്മിലുള്ള സുഹൃദ്ബന്ധങ്ങളുടേയും അടിസ്ഥാനത്തിൽ ചൈനീസ് ഗവൺമെന്റ് മക്മുഹോൺ രേഖയ്ക്കു് അംഗീകാരം നൽകുമെന്നും അദ്ദേഹം പറഞ്ഞു. കാര്യമിങ്ങിനെയാണെങ്കിലും ഭാരതത്തിന്റെ വക സ്ഥലത്തേക്കുള്ള ചൈനീസ് നുഴഞ്ഞുകയറ്റം തുടരുകയാണുണ്ടായത്. 1957-ൽ സ്ഥിതിപ്രദേശത്തു് ഒരു ചൈനീസ് പാറാവുസംഘത്തെ കാണാനിടയായി. അതിനകം അക്സായ്ചിൻ കറുകയുള്ള റോഡിന്റെ പണി തീർന്നിരിക്കണമെന്നു തോന്നുന്നു. അടുത്തവർഷം ചൈനീസ് ഭടന്മാർ ലഡാക്കിലെ ഖുർണാക് കോട്ടയിലേക്കുവന്നു. കൂടാതെ ചൈനക്കാർ ഭാരതത്തിന്റെ ഒരു പാറാവുസംഘത്തെ അക്സായ്ചിൻ പ്രദേശത്തുവെച്ച് അറസ്റ്റ് ചെയ്യുകയുണ്ടായി. ഉത്തർപ്രദേശിന്റെ അതിർത്തിക്കുപ്പുറത്തുള്ള സഞ്ചാമുള്ളാ, ലപ്തൽ എന്നിവിടങ്ങളിലേയ്ക്കും ഒരു ചൈനീസ് സംഘം പ്രവേശിക്കുകയുണ്ടായി. അതിർത്തിക്കുപ്പുറത്തുള്ള ഭാരതത്തിന്റെ വക സ്ഥലത്തു നടത്തുന്ന ഇത്തരം ചൈനീസ് പ്രവർത്തനങ്ങളിൽ ഭാരതഗവൺമെന്റ് പ്രതിഷേധിച്ചു. അറസ്റ്റ് ചെയ്യപ്പെട്ടവരെ വിട്ടയച്ചു; എന്നാൽ മറ്റു സംഭവങ്ങളെക്കുറിച്ച് മറുപടിയൊന്നും അയച്ചുതരിയുകയുണ്ടായില്ല. 1959 ജൂലൈയിൽ ഏതാനും സായുധ ചൈനീസ് ഭടന്മാർ ലഡാക്കിലെ പങ്കോങ് തടാകത്തിനു പടിഞ്ഞാറുഭാഗത്തു പ്രവേശിച്ചു സ്റ്റാക്ടറിൽ ഒരു താവളമുണ്ടാക്കി. ആഗസ്റ്റിൽ സായുധ ചൈനീസ് സേനകൾ വടക്കുകിഴക്കൻ അതിർത്തിപ്രദേശത്തുള്ള ഖാൻസെമേനിലേയ്ക്കും കടക്കുകയും അവിടെ ലോങ്ജുവിലുള്ള ഭാരതത്തിന്റെ ഔട്ട്പോസ്റ്റ് കീഴ്പെടുത്തുകയുണ്ടായി. ഒക്ടോബർ 20-ാം, 21-ാം തീയതികളിൽ ലഡാക്കിലെ യാങ് ചെൻമോ താഴ്വരയിൽ പാറാവുനടത്തിയിരുന്ന ഒരു സംഘം ഭാരതപോലീസിനെ ചൈനീസ് ഭടന്മാർ ആക്രമിച്ചു. ഭാരതപോലീസി



സിലെ ഒൻപതുപേർ കൊല്ലപ്പെട്ടു. അതിർത്തിക്ക് 50 മൈൽ ഇപ്പുറത്തു ഭാരതത്തിന്റെ വക സ്ഥലത്തുവെച്ചാണ് ഇതുണ്ടായത്.

### ഭാരത ഗവണ്മെണ്ടിന്റെ മനോഭാവം

നൂറാണ്ടുകളായി ചരിത്രം, ഭൂമിശാസ്ത്രം, കീഴ്വഴക്കം, കരാറുകൾ എന്നിവമൂലം ഉറപ്പിക്കപ്പെട്ടിട്ടുള്ള വടക്കൻ അതിർത്തി മുഴുവൻ ചുറ്റുവിലയേയമാക്കപ്പെടുകയെന്ന പ്രശ്നമേ ഇല്ലെന്ന് ചൈനീസ് ഗവണ്മെണ്ടിനോട് ഭാരത ഗവണ്മെണ്ട് വ്യക്തമാക്കിയിട്ടുണ്ട്. ഭാരതത്തിന്റെ ഇപ്പോഴത്തെ അതിർത്തി ചരിത്രകാലത്തെ ഭാരതത്തിന്റെ അതിർത്തിയാണ്. ഭാരതത്തിന്റെ ഔദ്യോഗിക ഭൂപടത്തിൽ അടയാളപ്പെടുത്തപ്പെട്ടിട്ടുള്ള അതിർത്തികൾവരെ ഭാരതത്തിന്റെ ഭരണം വ്യാപിച്ചിട്ടുണ്ട്. ചെറിയ ചില അതിർത്തിപ്രശ്നങ്ങൾ പരിഹരിക്കുന്നതിനെക്കുറിച്ച് ചർച്ചയെന്താവാൻ ഭാരതഗവണ്മെണ്ട് തയ്യാറാണ്. എന്നാൽ ചിലയിടങ്ങളിൽ പല നൂറാണ്ടുകളായും മറ്റു ചിലയിടങ്ങളിൽ പല ദശാബ്ദങ്ങളായും ഭാരതത്തിന്റെ അവിഭാജ്യഭാഗമായിരിക്കുന്ന 50000 ചതുരശ്രമൈലോളം സ്ഥലത്തിന്മേലുള്ള ചൈനയുടെ അവകാശവാദത്തെക്കുറിച്ച് ചർച്ചയെന്താൻ സാധ്യമല്ല.

അയവില്ലാത്തതും ചിലപ്പോൾ ആക്രമണപരവുമായ മനോഭാവമാണ് ചൈനീസ് അധികൃതർ പ്രകടിപ്പിക്കുന്നതെങ്കിലും ഈ നിർഭാഗ്യകരമായ തക്കത്തിന് സമാധാനപരമായ ഒരു പരിഹാരം കണ്ടെത്തുന്നതിനെക്കുറിച്ചാലോചിക്കാൻ ഭാരതഗവണ്മെണ്ട് തയ്യാറാണ്. അടുത്തകാലംവരെ അനധികൃതമായി വിദേശികൾ പ്രവേശിക്കുന്നതിനെ തടയാൻ വേണ്ടി അതിർത്തിയിൽ ഏർപ്പെടുത്തപ്പെട്ടിരുന്ന പരിശോധനാകേന്ദ്രങ്ങളിൽ പോലീസ്സുകാരെയാണ് നിറുത്തിയിരുന്നത്. അടുത്തകാലത്തു പലതവണ ഭാരതസൈനികരെ ചൈനീസ് സേനകൾ ആക്രമിച്ചതിനുശേഷം മാത്രമാണ് അതിർത്തി സംരക്ഷിക്കുന്ന ചുമതല മുഴുവൻ സൈന്യത്തെ ഏല്പിച്ചത്. എന്നാൽ അതിർത്തിയിൽ കുഴപ്പങ്ങൾ ഉണ്ടാകരുതെന്നുകരുതി അവിടെ “ഫോർവേഡ് പെട്രോൾ” സംഘമായി ആരെയും അയക്കേണ്ടതില്ലെന്ന് ഭാരതഗവണ്മെണ്ട് നമ്മുടെ അതിർത്തി അധികൃതരോടു നിർദ്ദേശിച്ചിട്ടുണ്ട്. ചൈനീസ് ഗവണ്മെണ്ടും അതേരൂപത്തിലുള്ള ഉത്തരവുകൾ അവരുടെ ഉദ്യോഗസ്ഥന്മാർക്കു നൽകണമെന്ന് ആവശ്യപ്പെട്ടിരിക്കുന്നു. ഒരിടക്കാലനടപടിയെന്നനിലയ്ക്ക് ലോങ്ങ്ജൂവിൽ നിന്ന് ചൈനാ പിന്മാറ്റുന്നപക്ഷം കൂടുതൽ ചർച്ചകൾ നടന്നുകഴിയുന്നതുവരെ ഭാരതം വിണ്ടു മവിടെ പ്രവേശിക്കുകയില്ലെന്നും അറിയി



ച്ചിട്ടുണ്ട്. ലഡാക്കിനെ സംബന്ധിച്ചിടത്തോളം ഭാരതഗവൺമെന്റിന്റെ നോട്ടുകളിലും കത്തുകളിലും ഭൂപടങ്ങളിലും കാണിക്കപ്പെട്ടിട്ടുള്ള അന്താരാഷ്ട്ര അതിർത്തിയുടെ കിഴക്കുഭാഗത്തേക്ക് ചൈനാ അവരുടെ സൈന്യങ്ങളെ പിൻവലിക്കാമെങ്കിൽ ചൈനീസ് ഗവൺമെന്റ് അന്താരാഷ്ട്ര അതിർത്തിയായി അവരുടെ ഏറ്റവും പുതിയ ഭൂപടത്തിൽ (1956) കാണിച്ചിട്ടുള്ള രേഖക്ക് പടിഞ്ഞാറുഭാഗത്തേക്ക് നമ്മുടെ സൈന്യത്തെ പിൻവലിക്കാമെന്നും ഭാരതഗവൺമെന്റ് അറിയിച്ചിട്ടുണ്ട്. ചൈനീസ് ഗവൺമെന്റ് ഇതേവരെ ഈ നിർദ്ദേശങ്ങൾ സ്വീകരിച്ചിട്ടില്ല.

ഇക്കാര്യത്തിൽ നിലവിലുള്ള സ്ഥിതിഗതികളെ ഭാരതഗവൺമെന്റ് അപലപിക്കുകതന്നെ ചെയ്യുന്നു. ഭാരതത്തിന്റെ ഭദ്രത പരിരക്ഷിക്കാൻ ഗവൺമെന്റ് ദൃഢനിശ്ചയം ചെയ്തിട്ടുണ്ട്. എന്നാൽ പരസ്പരം ചർച്ച ചെയ്ത് ആവശ്യമെന്നുതോന്നുന്ന ചില ചില്ലറ മാറ്റങ്ങൾ വരുത്തുന്നതു സംബന്ധിച്ച സാധ്യതകളെക്കുറിച്ചാലോചിക്കാൻ ഭാരതം എപ്പോഴും സന്നദ്ധമായിരിക്കും.





**THE PUBLICATIONS DIVISION**  
Ministry of Information & Broadcasting  
Delhi-8.